

ሰልፌ ዲሞክራሲ ህዝቢ ኤርትራ
ማእከላዊ ባይቶ



حزب الشعب الديمقراطي الارتري
المجلس المركزي

**ERITREAN PEOPLE'S DEMOCRATIC PARTY (EPDP)
Central Council**

መግለጺ ህጹጽ አኼባ ማእከላዊ ባይቶ ሰዲህኤ

ማእከላዊ ባይቶ ሰልፌ ዲሞክራሲ ህዝቢ ኤርትራ (ሰዲህኤ)፡ ነዚ ኣብ ኢትዮጵያ ተኸሲቱ ዘሎ ውግእ ብዕቱብ ንምምዛን ብዕለት 21 ሕዳር 2020 ህጹጽ አኼባ ኣካይዱ።

አኼባ ማእከላዊ ባይቶ፡ እቲ ብ2019 ዓ.ም ዝተኻየደ 3ይን ሓድነታውን ጉባኤ ሰዲህኤ፡ ምልካዊ ስርዓት ኤርትራ ኣብ ውሽጣዊ ጉዳያት ኢትዮጵያ ኢድ ብምእታው፡ ነቲ ኣብ መንጎ ክልላትን ብሄራትን ኢትዮጵያ ዝተኸስተ ግርጭታት ንምብላሕ ዝኸተሎ ዘሎ ሻራዊ ፖሊሲ ኩነት ምንባሩ ተመልከተ። ከምኡውን፡ መንግስቲ ኢትዮጵያ ምስ ምልካዊ ስርዓት ኤርትራ ዝገብር ዝነበረ ሰውር ውዕላትን ስምምዓትን ንዝሓለፍናዮ መሪር ተመኮሮ ዝደግም ከይከውን ጉባኤ ስግኣት ከምዘለዎን ህዝቢ ኤርትራ ኣብ ጉድኒ ልዑላውነቱ ደው ክብል ጸዊዑ ምንባሩን ዘኪሩ።

እንሆ እምበኣር ስግኣት 3ይን ሓድነታውን ጉባኤና ጋህዲ ኩይኑ ህዝቢ ትግራይ ኣደዳ ህልቀትን ስደትን፣ ሃገርና መኖሃርያ ሰራዊት ኢትዮጵያ፡ ህዝብና ድማ ግዳይ ናይ ዘይምልኮቶ ውግእ ኩይኑ ኣብ ዲቕ ዝበለ ስቓይን ሓዘንን ይርከብ ኣሎ። ካብዚ ሓቅታትዚ ብምንቃል ህጹጽ አኼባ ማእከላዊ ባይቶ ነዚ ዝስዕብ ውሳኔታት ኣሕለፈ።

1. ናይ ዶር. ኣቢዪን ኢሳያስን ሽርክነት ውግእ ኣብ ልዕሊ ህዝብን መንግስትን ትግራይ ንኹንን። ኣብ ውሽጢ ኢትዮጵያ ተኸሲቱ ዘሎ ውግእ መበገሲ ቅምማውን ፖለቲካውን ስለዝኸነ፡ ፖለቲካዊ ፍታሕ ክግበረሉ ንጽውዕ።
2. ብዝተፈላለዩ ኣህጉራውን ዞባውን ትካላት፡ መንግስታት፡ ሃይማኖታዊ ትካላትን ተጣበቓቲ ሰብኣዊ መሰል ዝኹና ማሕበራትን፡ ነዚ ውግእ ጠጠው ንምባል ዘቕርብዎ ዘለዉ ጸውዒት ሰላም እናደገፍና፣ ብፍላይ ድማ፡ እዚ ሕጂ ውድብ ሓድነት ኣፍሪቃ ወሲዱዎ ዘሎ ናይ ዕርቂ ተበግሶ ኩሎም ወገናት ክቕበሉዎ ነማሕጽን። ኣብ ክሊዚ ምዕባሌታት ውግእ ተፈጠሩ ንዘሎ ኩነታት ስደትን ምዝንባልን፡ ኣህጉራዊ ማሕበረሰብ ዕቱብ ኣቓልቦ ክህበሉ፡ ንኹሎም ስደተኛታት ዝምልከት ሓልዮትን ሰብኣዊ ረድኤትን ድማ ክበርከት ማእከላዊ ባይቶ ምሕጽንታኡ የቕርብ።
3. እዚ ሕጂ ተኸሲቱ ዘሎ ውግእ ሓደ ካብ ዕላማታቱ ነቲ ኣሸሓት ህይወት ከፊልና ዘረጋገጽናዮ ልዑላውነት ሃገር ኣሕሊፉ ዝህብ ስለዝኸነን ድሮ እውን ተጋሂሶ ስለ ዘሎን፡ ህዝብን ሰራዊትን ኤርትራ፡ ንምልኪ ስርዓት ኢሳያስ ብዘየዳግም ንምምሓዉ ካብ ካልእ ግዜ ንላዕሊ ሎሚ እዋኑ ስለዝኸነ ክልዓል ንጽውዕ።
4. ብዝሒ ዘለዎ ሰራዊት ኢትዮጵያ ብስርዓት ኢሳያስ ተፈቓዱሉ ብኣየር፡ ብምድርን ብባሕርን ናብ ሃገርና ኣትዩ ንልዑላውነትና ኣብ ሓደጋ ኣእትዮዎ ይርከብ። ስለዝኸነ ድማ ህዝቢ ኤርትራ፡ ንስርዓት ህግደፍ ንሃገርና ናብ ባዕዳውያን ኣሕሊፉ ብምሃቡ ክኹንናን ኣብ መሬትና ዝርከብ ዝኹን ይኹን ባዕዳዊ ሓይሊ ብቕልጡፍ ንኸወጽእ ጸቕጥታቱ ክሓይልን ንጽውዕ።
5. ስርዓት ህግደፍ ንባዕዳውያን ሓይልታት ናብ መሬትና ከምዝኣትዉ ምግባሩ ከይኣኸሎ፡ ንሰራዊት ኤርትራውን ብዘይድልዮቱን እምነቱን ናብ ትግራይ ልኢኹ ኣብ ዘይምልኮቶ ውግእ ኣእትዮ ንኸቢድ ሓደጋ ኣቃሊዕዎ ይርከብ። እዚ ሰራዊት እዚ ነቲ ዝተሰለፈሉ ድሕነት ህዝቡን ልዑላውነት ሃገሩን ኣብ ክንዲ ዝከላኸል፡ ካብ ሃገሩ ወጻኢ መዝሓል ጥይት ኩይኑ ይመውትን ይቕሰልን ኣሎ። ስለዚ ማእከላዊ ባይቶ ሰዲህኤ፡ ብሓደ ወገን እቲ ሰራዊት ባዕሉ ካብቲ ኣትዮዎ ዘሎ ዘይቅነዕ ውግእ ነብሱ ከውጽእ ክጽዕር፣ ብኸልእ ወገን ድማ፡ ህዝቢ ኤርትራ እዞም ኣብ ዘይምልኮቶም ውግእ ተኣጋዶም ዘለዉ ደቁ ብዝቕልጠፈ እዋን ናብ ሃገርም ከምለሱ ብኹሉ ዝከኣሎ መገድታት ክቃልስ ጸውዒትና ነቕርብ።
6. ኣብ ኢትዮጵያ ዝካየድ ዘሎ ኮሎ ዓይነት ዓሌታዊ ምቅትታል ደው ክብል ንጽውዕ። ብማእከላዊ መንግስቲ ኢትዮጵያ ኣብ ልዕሊ ህዝቢ ትግራይ ብጅምላ ዝፍጸም ዘሎ ጭፍጨፋ ድማ ብትሪ ንኹንን።

7. ሰልፍና ንዝኹነ ይኹን ኣብ ልዕሊ ህዝቢ ዝግበር ዝምታን ሲቪላዊ ዓመጽን ኣይቅበልን። ስለዝኹነ ከኣ፡ ነዚ ኣብ ትግራይ ዝኸይድ ዘሎ ውግእ ጉልባብ ጌርካ ዝዝመት ንብረት ህዝቢ ምስዝህሉ ብገበን ዘሕትትን ውዲሉ ሓዲሩ እቲ ንብረት ናብ ዋንኡ ክምለስ ስለዝግባእን፤ ኣየናይ ሸነኽ ይገብሮ ብዘየገድስ ዝኹነ ሰብ ካብ ናይ ዝምታን ዓመጽን ተግባራት ክቕጠብ ኣጥቢቐና ነተሓሳስብ።

8. ቅድም ክብል ብመግዛእቲ፡ ድሒሩ'ውን ብሰንኪ ምሕደራ ምልካዊ ስርዓት ኢሳያስ፡ ብዝወረደ ጭቆናን ኣደራዕን ተማሪሩ ብኣሸሓት ዝቐጸር ህዝብና ኣብ ፈቐዶ ዓለም ፋሕ ኢሉ ኣብ ስደት ክነበር ተገዲዱ እዩ። ነዚ ህዝብና ወሪዱዎ ዘሎ ሕሰም ተረዲእም ዓቕሞም ዝፈቐዶ ሓገዝ ካብ ዝገብሩ ገበርቲ ሰናይ ገብረብቲ መንግስታት ኢትዮጵያን ሱዳንን ዝጥቀሳ እየን። ብፍላይ ኣብ ኢትዮጵያ፤ ብዝሒ ዘለዎም ዜጋታትና ኣብ ዝተፈለየ ክተማታትን ዘባታትን ተበቲኖም ምህላዎም ዝፍለጥ ከወይኑ፡ እቶም ዝበዝሑ ድማ ኣብ ትግራይ ኣብ ዝርከባ ዝተፈላለዩ መዓስከራት ኢዮም ዝነበሩ ዘለዉ። ሎሚ ምስዚ ተፈጠሩ ዘሎ ሓድሽ ናይ ውግእ ኩነታት ሃለዎት ዜጋታትና ኣብ ከቢድ ፈተና ከምዝወደቐ ዘጠራጥር ኣይከውንን። እዚ ኩነትዚ ኣብ ኣእምሮ ኣባላትናን ህዝብናን ዓቢ ሻቕሎት ፈጠሩ ከምዘሎ ባይቶ መዚኑ።

ኣብ'ዛ ፈታኒት እዋን እዚኣ ነዘም ኣብ ሓደጋ ዝርከቡ ስደተኛታት ዜጋታትና ኣድላዩ ሓገዝን ሓለዋን ክግበረሎም ንኹሎም ብቐረባ ዝምልከቶምን ንኣህጉራዊ ሕብረተሰብ ብሓፈሻን ኣጥቢቐና ንኣትት። ነቶም ካብ ናይ ውግእ ዘባ ወጻኢ፡ ኣብ ካልእ ቦታታት ኢትዮጵያ ዘለዉ ድማ ንድሕነቶም ህጹጽ ኣቓልቦን ደገፍን ክግበረሎም ምሕጽንታና ነቕርብ።

9. ኣብ መወዳእታ፡ ኩሎም ደለይቲ ፍትሒ ኤርትራውያን ኣብ'ዛ ሒዝናዎ ዘለና ዓመተ 2020 ካብ ዝኸነ ይኹን ግዜ ንላዕሊ ተቐራሪቦም ክሰርሑ ይርኣዩ ብምህላዎም ሓደ ዓቢ ስጉምቲ ንቐድሚት እዩ። ጽምዶ ፖለቲካዊ ሓይልታትን ምቅርራብ ዝተፈላለዩ ምንቅስቓሳትን ሲቪክ ማሕበራትን ካብ ግዜ ናብ ግዜ እናሓየለ ይኸይድ ኣሎ። ይኹን እምበር ምስቲ ሕጂ ገጢሙና ዘሎ ብድሆታት ዝመጣጠን ኣይኮነን። ሰልፊ ዲሞክራሲ ህዝቢ ኤርትራ ምስ ኩሎም እቶም ዛጊት ዝተፈላለዩ ናይ ሓድነት ጸውዒት ዝገበሩ ይኹን ዘይገበሩ ደለይቲ ፍትሒ ሓይልታት ተቐራሪቡ ክሰርሑ ድልው ምዃኑ እናኣረጋገጸ፤ እቲ መስርሕ ሓባራዊ ስራሕ ብዝለዓለ ናህሪ ክቀላጠፍ ጸውዒቱ የቐርብ።

ማእከላይ ባይቶ ሰዲህኤ

21 ሕዳር 2020

